

(ബി) പ്രസ്തുത ഐ.ടി.ഐ.-യ്ക്ക് പുതിയ കെട്ടിടം നിർമ്മിക്കുന്നതിനായി സമർപ്പിച്ചിട്ടുള്ള എസ്റ്റിമേറ്റിന്മേൽ എന്ത് തുടർനടപടിയാണ് സ്വീകരിച്ചതെന്ന് അറിയിക്കാമോ;

(സി) ഐ.ടി.ഐ.-യ്ക്ക് പുതിയ കെട്ടിടം നിർമ്മിക്കുന്നത് സംബന്ധിച്ച പ്രവൃത്തിക്ക് ഭരണാനുമതി നൽകുമോ എന്ന് വ്യക്തമാക്കാമോ?

(ബി&സി) പള്ളിപ്പാട് ഐ.ടി.ഐ.-യുടെ രണ്ടാംഘട്ട കെട്ടിട നിർമ്മാണത്തിനായി കേരള സ്റ്റേറ്റ് കൺസ്ട്രക്ഷൻ കോർപ്പറേഷൻ തയ്യാറാക്കിയ 2,92,90,000 രൂപയുടെ എസ്റ്റിമേറ്റ് വ്യാവസായിക പരിശീലന വകുപ്പിൽ ലഭിച്ചിട്ടുണ്ട്. ആയതിന്റെ അടിസ്ഥാനത്തിലുള്ള ശുപാർശ സർക്കാരിൽ ലഭിക്കുന്ന മുറയ്ക്ക് ഈ വിഷയം പരിശോധിക്കുന്നതാണ്.

ഐ.ടി.ഐ.-കളിലെ ട്രേഡുകൾ

265(4275) ശ്രീ. എം. വിൻസെന്റ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) ഗവ. ഐ.ടി.ഐ.-കളിലെ ട്രേഡുകളും യൂണിറ്റുകളും മറ്റ് ഐ.ടി.ഐ.-കളിലേയ്ക്ക് ഷിഫ്റ്റ് ചെയ്യുന്നതിനോ റീവാമ്പ് ചെയ്യുന്നതിനോ നിർത്തലാക്കുന്നതിനോ തീരുമാനിച്ചിട്ടുണ്ടോ; വിശദമാക്കുമോ?

വ്യാവസായിക പരിശീലന വകുപ്പിനുകീഴിലുള്ള സർക്കാർ ഐ.ടി.ഐ.-കളിൽ കാലഹരണപ്പെട്ട ട്രേഡുകൾ കാലാകാലങ്ങളിൽ റീവാമ്പ് ചെയ്ത് തൊഴിൽ സാമ്യത കൂടിയ പുതിയ ട്രേഡുകൾ ആരംഭിക്കാനാവശ്യമായ നടപടികൾ സ്വീകരിക്കുന്നുണ്ട്. ട്രേഡുകളും യൂണിറ്റുകളും നിർത്തലാക്കുന്നതിനും മറ്റ് ഐ.ടി.ഐ.-കളിലേയ്ക്ക് ഷിഫ്റ്റ് ചെയ്യുന്നതിനുമുള്ള ശുപാർശകളൊന്നും സർക്കാരിന്റെ പരിഗണനയിലില്ല.

(ബി) തീരദേശമേഖലയിൽ സ്ഥിതിചെയ്യുന്ന ചാക്ക ഗവ. ഐ.ടി.ഐ.-യിൽ കൂടുതൽ ട്രേഡുകളും യൂണിറ്റുകളും ആരംഭിക്കുന്നതിനുള്ള നടപടികൾ സ്വീകരിക്കുമോ; വ്യക്തമാക്കുമോ?

ചാക്ക ഗവ. ഐ.ടി.ഐ.-യിൽ കൂടുതൽ ട്രേഡുകളും യൂണിറ്റുകളും ആരംഭിക്കുന്നതിനുള്ള ശുപാർശ വ്യാവസായിക പരിശീലന വകുപ്പിൽനിന്നും ലഭിക്കുന്ന മുറയ്ക്ക് ഈ വിഷയം സർക്കാർ പരിശോധിക്കുന്നതാണ്.